

فہرست مضمایں

حروف آغاز

۵ اسلامی تاریخ میں ہجرتِ مدینہ کی اہمیت سید جلال الدین عمری

تحقیق و تقدیم

۱۷ مکی عہد میں تجارتی معاہدوں کی قریشی روایت پروفیسر محمد یسین مظہر صدیقی
۳۱ فتاویٰ عالم گیری - اہم سٹوئی کا ایک بنیادی مأخذ ڈاکٹر ضیاء الدین ملک فلاحتی

بحث و نظر

۵۷ اجتہاد اور اس کا تاریخی ارتقای پروفیسر محمد انس حسان

سمیر و سوانح

۷۵ شیخ محمد الغزالی اور ان کی تصنیف فرقہ اسیرہ ڈاکٹر صدر سلطان اصلانی
ایک تعارف

ترجمہ و تلخیص

۸۹ ڈاکٹر عفاف عبدالغفور حمید دو ریجید کی چند مفسر خواتین
مترجمہ: محترمہ ندیم سحر عنبریں

تعارف و تبصرہ

۱۱۵ ڈاکٹر محمد رضی الاسلام ندوی نسائیات
۱۱۷ ، ، ، ، دارا لمحضین کی عربی خدمات

۱۲۰ خبرنامہ ادارۂ تحقیق و تصنیف اسلامی (۵۲)

۱۲۸-۱۲۱ مضمایں کا انگریزی خلاصہ

اس شمارے کے لکھنے والے

- ۱۔ پروفیسر محمد یسین مظہر صدیقی
سابق چیرین، شعبہ اسلامک اسٹڈیز، مسلم یونیورسٹی علی گڑھ
mnz_comp@yahoo.in
- ۲۔ ڈاکٹر ضیاء الدین ملک فلاہی
استاد، شعبہ اسلامک اسٹڈیز، مسلم یونیورسٹی علی گڑھ
ziauddin.malik.falahi@gmail.com
- ۳۔ پروفیسر محمد انس حشان
گورنمنٹ ڈگری کالج، جہانیاں، پاکستان
anskashmiri@gmail.com
- ۴۔ ڈاکٹر صدر سلطان اصلاحی
ایسوٹی ایٹ پروفیسر، شعبہ تفسیر و علوم القرآن، کالیہ الشریعۃ والدراسات الاسلامیۃ،
الیسوٹی ایٹ پروفیسر، شعبہ تفسیر و علوم القرآن، کالیہ الشریعۃ والدراسات الاسلامیۃ،
کالج، مسلم یونیورسٹی، علی گڑھ
- ۵۔ ڈاکٹر عفاف عبدالغفور حمید
اسٹٹنٹ پروفیسر، شعبہ تفسیر و علوم القرآن، کالیہ الشریعۃ والدراسات الاسلامیۃ،
جامعہ شارقہ (U.A.E.)
- ۶۔ محترمہ ندیم سحر عنبریں
ریسرچ اسکالر، شعبہ اسلامک اسٹڈیز، جامعہ ملیہ اسلامیہ، نئی دہلی
nadeemamber90@gmail.com
- ۷۔ محمد رضی الاسلام ندوی
سکریٹری تصنیفی اکیڈمی، جماعت اسلامی ہند، نئی دہلی
mrnadvi@yahoo.com
- ۸۔ سید جلال الدین عمری
صدر ادارہ تحقیق و تصنیف اسلامی، علی گڑھ

حرف آغاز

اسلامی تاریخ میں ہجرت مدینہ کی اہمیت

سید جلال الدین عمری

عرب کی تاریخ ان کے کسی اہم واقعہ سے متعلق ہوتی تھی۔ جیسے حضرت ابراہیمؑ کے آتش نمرود سے صحیح سالم نکل آنے کا واقعہ، خانہ کعبہ کی تعمیر یا اس کے صدیوں بعد اصحاب افیل کا واقعہ، جس میں ابرہمؑ کے ہاتھیوں کی فوج، جو خانہ کعبہ کو منہدم کرنے کے لیے آئی تھی، تباہ ہو گئی۔ یہ اللہ تعالیٰ کی قدرت کا عظیم کرشمہ تھا۔ اس طرح کے بڑے واقعات سے عرب اپنی تاریخ بیان کرتے تھے۔ جیسے فلاں واقعہ اصحاب فیل کے واقعہ سے اتنی مدت قبل یا بعد میں پیش آیا۔

حضرت عمرؓ کے دور خلافت میں اس بات کی شدت سے ضرورت محسوس کی گئی کہ اسلامی تقویم کہاں سے شروع ہو اور اس کی تاریخ کا حساب کیسے رکھا جائے؟ آپ نے صحابہ کرام سے مشورہ کیا۔ کسی نے تجویز پیش کی کہ روم کی تاریخ کو اپنالیا جائے۔ لیکن یہ بات سامنے آئی کہ ان کی تاریخ متعین نہیں ہے، بلکہ بدلتی رہتی ہے۔ کسی نے کہا: رسول اللہ ﷺ کی بعثت کو اسلامی تاریخ کی بنیاد بنا�ا جائے۔ کسی نے مشورہ دیا کہ آپ کی وفات کو بنیاد مان لیا جائے۔ حضرت عمرؓ نے کہا کہ ہجرت کو اسلامی تاریخ کی بنیاد ہونا چاہیے، اس لیے کہ اس نے حق و باطل کے درمیان فرق کر دیا۔ حضرت علیؓ کی بھی یہی رائے تھی کہ ہجرت کو اسلامی تاریخ کی بنیاد ہونا چاہیے، جس میں رسول اللہ ﷺ کو چونہ سر زمین شرک کو چھوڑ کر مدینہ تشریف لائے۔ اس پر اتفاق ہو گیا۔ یہ سن ۱۸ھ کا واقعہ ہے۔ صحابہ کرام نے سال کا آغاز محرم سے قرار دیا جو عربی تاریخ کا پہلا مہینہ ہے۔ اے

۱۔ ہجری تاریخ کی تعیین کی بحث کے لیے ملاحظہ ہو طبری، تاریخ الامم والملوک: ۲/۳-۶

رسول اللہ صلی اللہ علیہ وسلم کا سفر بہجت ماہ ربيع الاول میں شروع میں ہوا اور ۱۲/ ربیع الاول کو آپ کی مدینہ تشریف آوری ہوئی۔ ۱۔

مکہ میں کام یابی کی بشارتیں

مکہ میں رسول اللہ صلی اللہ علیہ وسلم اور صحابہ کرامؐ سخت آزمائشوں سے گزر رہے تھے۔ انہیں اسلام پر کھل کر عمل کرنے اور اس کی دعوت و تبلیغ کی اجازت نہیں تھی۔ آپ کے مخالفین کی پوری کوشش تھی کہ اسلام مکہ میں قدم نہ جمانے پائے اور ہمیشہ کے لیے اس کا خاتمہ ہو جائے۔ اس کے لیے روز مشورے ہوتے اور نت نئے اقدامات کیے جاتے تھے۔ یہ پورا دور مظلومیت کا دور تھا۔ کسی کو اس کی توقع نہیں تھی کہ یہ مظلومیت ختم ہوگی، اہل ایمان آزادی کی فضا میں سانس لیں گے، اسلام کو فروغ حاصل ہو گا اور وہ فتح و کام رانی سے ہم کنار ہو گا۔ ان نازک حالات میں قرآن نے بار بار کہا کہ حالات یقیناً بدیں گے، مخالف قوتیں اپنے عزائم اور منصوبوں میں ناکام ہوں گی اور اسلام کو سر بلندی حاصل ہوگی۔ پورے زور اور قوت کے ساتھ کہا گیا: اللہ کے رسولوں کو اس کی نصرت حاصل رہی ہے، اب بھی حاصل ہوگی۔ یہاں کمی سورتوں سے بعض حوالے دیے جا رہے ہیں:

إِنَّا لَنَنْصُرُ رُسُلَنَا وَالَّذِينَ آمَنُوا فِي
بَيْتِ اللَّهِ الْمُكَ�بِلِيْنَ وَلَا يَنْهَا
أَنَّا لَنَنْصُرُ الْمُنْصُرَوْنَ
كَيْفَ يَنْهَا إِنَّمَا يَنْهَا
أَنَّا لَنَنْصُرُ الْمُنْصُرَوْنَ
الْحَيَاةُ الدُّنْيَا وَيَوْمَ يَقُومُ
الْأَشْهَادُ۔ (غافر: ۵۱)

یہی بات ایک اور جگہ ان الفاظ میں بیان ہوئی ہے:

وَلَقَدْ سَبَقَتْ كَلِمَتَنَا لِعِبَادَنَا
الْمُرْسَلِينَ۔ إِنَّهُمْ لَهُمُ الْمَنْصُورُونَ۔
وَإِنَّ جَنَدَنَا لَهُمُ الْغَالِبُونَ۔
(الْأَصْفَتُ: ۱۷۳-۱۷۴)

۱۔ ابن حجر، فتح الباری: ۷/ ۶۳۲

اسلامی تاریخ میں بھرت مدینہ کی اہمیت

ایک اور مقام پر فرمایا کہ یہ دورِ جور و ستم ہمیشہ باقی نہیں رہے گا، ظلم کی چکلی
یوں ہی نہیں چلتی رہے گی، ظالموں کے سامنے ان کا انجام بد بہت جلد آنے والا ہے:
وَسَيَعْلَمُ الَّذِينَ ظَلَمُوا أَئَ مُنَقَّلٌ جن لوگوں نے ظلم (اور ہٹ دھری) کی راہ
اختیار کی ہے انہیں جلد ہی معلوم ہو جائے گا کہ
یقْلِبُونَ۔ (الشعراء: ۲۲۷)

یہ بات ایک اور موقع پر ان الفاظ میں بیان ہوئی ہے:
سَيَهْزِمُ الْجَمْعَ وَيُؤْلُوْنَ الدُّبُرَ۔ بہت جلد یہ جھٹا شکست کھا جائے گا اور وہ
(اقمر: ۳۵) پیچھے پھیر کر بھاگیں گے۔

فرمایا گیا کہ مخالفین نوشۃ دیوار کیوں نہیں پڑھ رہے ہیں کہ ان کی تمام تدابیر
کے باوجود اللہ کے دین کو پھیلنے اور عام ہونے سے روکنا ان کے لیے ممکن نہیں ہے۔ کیا
وہ نہیں دیکھ رہے ہیں کہ خود ان ہی کے گھروں میں اس دین کے ماننے والے پیدا
ہو رہے ہیں اور اس کی حمایت میں ہڑپے ہو رہے ہیں، مکہ کے اطراف میں اسلام پھیل
رہا ہے، زمین ان کے قدموں کے نیچے سے کھسک رہی ہے، پھر بھی وہ اس خیالِ خام میں
ہیں کہ ان کا اقتدار لا زوال ہے اور ان کا غلبہ و تسلط باقی رہے گا۔ (الرعد: ۲۱، الانبیاء:

(۲۳)

مکہ میں غالبہ دین کی جو بشارت دی گئی اور مخالفین کو جس انجام سے آگاہ کیا
گیا، بھرت کے بعد اس کا ظہور ہوا اور اسلام عملًا غالب ہو گیا۔

مکہ سے بھرت کی ترغیب

مکہ میں مسلمان جن و شوارگزار اور صبر آزم حالات سے گزر رہے تھے ان میں کہا
گیا کہ ہو سکتا ہے کہ یہ سر زمین تم پر مزید تنگ ہو جائے اور تمہیں اپنے دین کی خاطر اسے
چھوڑنا پڑے، عزیزوں اور رشتہ داروں کی جدائی اور مال و جان کا دکا خسارہ برداشت کرنا
پڑے۔ اگر تم نے یہ ہمت کی اور اللہ کے لیے بھرت کی تو اللہ کی نصرت تمہیں حاصل ہوگی،
اس کے بعد تمہاری مظلومی کا دور ختم ہو گا، غالبہ اور سر بلندی کی راہ ہموار ہو گی اور دنیا و آخرت

کی فلاں تمہارے حصہ میں آئے گی۔ چنان چہ سورہ نحل میں، جو کمی ہے، ارشاد ہے:

وَالَّذِينَ هَا جَرُوا أَفَيْنَ اللَّهُ مِنْ يَعْلَمُ مَا ظَلَمُوا
لَبَّيْوْنَهُمْ فِي الدُّنْيَا حَسَنَةٌ وَلَا جُنُونٌ
الْآخِرَةُ أَكْبَرُ لَوْ كَانُوا يَعْلَمُونَ۔ الَّذِينَ
صَبِرُوا وَأَوْعَلَى رَبِّهِمْ يَتَوَكَّلُونَ۔

(النحل: ۳۱-۳۲)

کی وجہ سے جوان پر کیا گیا تو ہم زیادتی کی دنیا میں ان کو بہترین ٹھکانا دیں گے اور آخرت کا اجر بہت بڑا ہے۔ کاش یہ (ما فیش) جانتے۔ یہ وہ لوگ ہیں جنہوں نے تکلیفیں برداشت کیں اور جواب پر رب پر توکل کرتے ہیں۔

یہ بات اس وقت کی جا رہی تھی جب کہ مکہ سے اہل ایمان خاموشی سے جشن ہجرت کر رہے تھے۔ انہوں نے بعد میں مدینہ بھی ہجرت کی۔ اس طرح انہیں دو ہجرتوں کا ثواب حاصل ہوا۔ اے

جن لوگوں نے اللہ کی راہ میں اور اس کی رضا کے لیے ہجرت کی اور گھر بار چھوڑا ان سے دنیا میں 'بہترین ٹھکانے' کا وعدہ کیا گیا۔ اس سے مدینہ مراد ہو سکتا ہے، جو مہاجرین کا مرکز بنا اور جہاں اسلامی ریاست کا قیام عمل میں آیا۔ اس کے مفہوم میں فتح و نصرت اور اسلامی اقتدار کی توسعہ بھی شامل ہے، معيشت کی فراخی اور خوش حالی بھی اسی کا ایک حصہ ہے۔ اس سے نیک نامی اور ذکر خیر بھی مراد لیے گئے ہیں۔ مفسرین کے ہاں ان مختلف پہلوؤں کا ذکر موجود ہے۔ ان سب کی گنجائش ہے۔ ۲

سورہ عنكبوت کی سوت ہے۔ یہ اس دور میں نازل ہوئی جب اہل ایمان پر جور و شد آخری حد کو پہنچ رہا تھا۔ ان حالات میں کہا گیا کہ آزمائشیں اور امتحانات اس راہ

اے بعض حضرات کی رائے ہے کہ ان آیات میں ہجرت مدینہ کا ذکر ہے، لیکن سورہ نحل کی ہے۔ اس میں ہجرت مدینہ کا حال نہیں آسکتا۔ مفسر ابن عطیہ اندر کی کتبتے ہیں کہ ان آیات میں ان اصحاب کا ذکر ہے جنہوں نے عجیش ہجرت کی۔ یہی جہور کی رائے ہے اور یہی صحیح ہے، اس لیے کہ اس آیت کے نزول کے وقت ہجرت مدینہ واقع نہیں ہوئی تھی۔ ابن عطیہ، الحمر الوجيز: ۵/۵۶۔ یہی بات ماوردی نے بھی کہی ہے کہ آیت کا تعلق ہجرت جشن سے ہے۔ تفسیر الماوردي: ۲/۳۹۰

۲۔ ماوردی، الحشر والمعيون: ۲/۳۹۰-۳۹۱

اسلامی تاریخ میں ہجرت مدینہ کی اہمیت

کا لازمی حصہ ہے۔ اس سے ایمان میں اخلاص اور عدم اخلاص کا ثبوت فراہم ہوتا ہے۔ اسی سلسلہ میں کہا گیا کہ مکہ کی زمین تمہیں برداشت نہیں کر رہی ہے تو اسے چھوڑ کر کسی ایسی جگہ چلے جاؤ جہاں تم اللہ واحد کی عبادت کرسکو۔ ارشاد ہے:

یَعْبُادُ الَّذِينَ آتُوا إِنَّ أَرْضَنِي وَاسِعَةً
فَإِنَّي أَيَّاٰ فَأَغْبُدُونَ۔ (العنکبوت: ۵۶)

آدمی یہ سوچ سکتا ہے کہ گھر بار، خوشی و اقارب، زمین جائیداد اور کاروبار چھوڑ کر کسی اجنبی جگہ چلا جائے تو روزی روٹی کا کیا ہو گا اور زندگی کیسے گزرنے گی؟ اس کے جواب میں فرمایا گیا کہ دیکھو، دنیا میں کتنے ہی جاندار ہیں جو اپنا رزق اپنے سر پر اٹھائے نہیں پھرتے۔ وہ بھوکے نہیں مرتے۔ اللہ ان کو رزق دیتا ہے۔ وہ تم کو بھی رزق دے گا۔ (العنکبوت: ۶۰)

اس طرح مکہ میں یہ ماحول بنایا گیا کہ اللہ کے دین کی خاطر ہر تکلیف برداشت کی جاسکتی ہے۔ اس کے لیے گھر بار چھوڑنا اور ترک وطن کرنا پڑے تو ایمان کا تقاضا ہے کہ آدمی یہ اقدام بھی کر گزرے۔

ہجرتِ مدینہ کے اشارے

سورہ بنی اسرائیل کی سورت ہے۔ اس میں ہجرت مدینہ کا پیس منظر اور مستقبل میں اس کے اثرات کا تفصیل سے ذکر ہے۔

مکہ میں اسلام پر آزادی سے عمل کرنے اور اس کی دعوت و تبلیغ کی راہیں مسدود ہو رہی تھیں۔ آپ اور آپ کے اصحاب سخت آزمائشوں اور مشکلات سے گزر رہے تھے۔ مشرکین چاہتے تھے کہ مکہ میں آپ کے قدم کسی طرح جمنے نہ پائیں۔ اس کے لیے وہ ہزار تدبیریں کر رہے تھے۔ قرآن نے کہا: انہیں معلوم ہونا چاہیے کہ آپ کو مکہ سے نکالنے کے بعد اللہ تعالیٰ کے قانون کے تحت وہ خوب بھی دیر تک یہاں نہیں رہ پائیں گے:

وہ تو یہ چاہتے تھے کہ تمہیں حق کر کے اس زمین (مکہ) سے نکال دیں۔ اس صورت میں تمہارے بعد یہ بھی وہاں کم ہی ٹھہر پائیں گے۔ یہ اللہ کی سنت ہے اپنے رسولوں کے سلسلہ میں جنہیں ہم نے تم سے پہلے بھیجا ہے۔ اس میں تم کوئی تبدیلی نہ پاؤ گے۔

وَإِن كَادُوا لِيَسْتَفِرُونَكَ مِنَ الْأَرْضِ
لِيُخْرِجُوكَ مِنْهَا وَإِذَا لَا يَلْبِثُونَ
خَلَافَكَ إِلَّا قَبِيلًا۔ سَنَةً مِنْ قَدْأَرْ سُلْنَا
قَبَلَكَ مِنْ زُسْلِنَا وَلَا تَجِدُ لِسْتَنَا
تَحْوِيلًا۔ (بنی اسرائیل: ۶، ۷، ۸)

حکم ہوا، آپ دعا کریں:

وَقُلْ رَبِّ أَدْخِلْنِي مُدْخَلَ صِدْقٍ
وَأَخْرِجْنِي مُخْرَجَ صِدْقٍ وَاجْعَلْ لِي
مِنْ لَدُنْكَ سُلْطَانًا نَصِيرًا۔ وَقُلْ جَاءَ
الْحَقُّ وَرَهْقَ الْبَاطِلِ إِنَّ الْبَاطِلَ كَانَ
رَهْوًا۔ (بنی اسرائیل: ۸۰-۸۱)

اور کہو اے میرے رب! مجھے داخل کر سچائی کے ساتھ۔ میر انکنا بھی سچائی کے ساتھ ہو۔ تو مجھے اپنی طرف سے ایک اقتدار کو مددگار بنادے۔ کہو: حق آگیا اور باطل مت گیا۔

بے شک باطل تو مٹنے ہی والا ہے۔
ہجرت دراصل صداقت اور راستی کا سفر تھا۔ ارشاد ہے کہ دعا کیجیے کہ آپ کا مدینہ پہنچنا اور مکہ چھوڑ ناراٹی کے لیے ہو، اس میں خلوص ہو اور نیک جذبہ ہو۔ دعا کیجیے کہ اللہ تعالیٰ سیاسی طاقت کو تمہارا مددگار بنادے۔

ان آیات میں پہلے مدینہ کا ذکر ہے، جو دار الحجر تھا، بعد میں مکہ کا ذکر آیا ہے، جہاں سے آپ نے ہجرت کی تھی۔ اس تقدیم کی وجہ ہجرت مدینہ کی اہمیت ہے۔ اے یہ اس امر کا اظہار بھی تھا کہ ہجرت مدینہ سے باطل کے ختم ہونے کا آغاز ہو جائے گا، فتح و نصرت کی راہیں ہموار ہوں گی اور مستقبل اسلام کا ہوگا۔

ہجرت مدینہ

قریش نے دیکھا کہ مدینہ کے قبل آپ کے ہم نوا ہو گئے ہیں اور آپ کے ساتھی آہستہ آہستہ مدینہ کا رخ کر رہے ہیں تو انہیں اندر یہ شہ لاحق ہوا کہ آپ بھی کسی وقت

اسلامی تاریخ میں بھرت مدینہ کی اہمیت

مدینہ پہنچ جائیں گے، اس کے بعد حالات دوسرا رخ اختیار کر سکتے ہیں، آپ ہمارے خلاف مجاز آرائی بھی کر سکتے ہیں۔ اس سلسلے میں مشورے کے لیے مختلف قبائل کے سردار 'دارالنحوہ' میں جمع ہوئے اور مشورہ کرنے لگے۔ ۱

کسی نے کہا: ان کو زنجیر سے باندھ دو اور کسی مکان میں ڈال دو۔ جس طرح نابغہ اور زہیر جیسے زبان آور شعرا ختم ہو گئے، یہ بھی دنیا سے چلے جائیں گے، کسی نے کہا: انہیں مکہ سے نکال باہر کرو، ہمیں اس سے کوئی غرض نہیں کہ وہ کہاں گئے اور ان کا کیا انجام ہوا۔ ابو جہل نے کہا: میری رائے یہ ہے کہ ہم اپنے اپنے قبیلے کے ایک معزز اور شریف نوجوان کا انتخاب کریں اور ہر ایک کے ہاتھ میں دھاری دار توارہ اور وہ سبل کر ایک ساتھ آپ پر حملہ کر کے ختم کر دیں۔ اس طرح ان کے قتل میں تمام قبائل شریک ہوں گے۔ بنو عبد مناف ان سب کا مقابلہ نہ کر سکیں گے اور دیت پر آمادہ ہو جائیں گے اور وہ ادا کر دی جائے گی۔ اس پر سب کا اتفاق ہو گیا۔

اللہ تعالیٰ نے اپنے رسول حضرت محمد ﷺ کو مشرکین کے اس منصوبے سے آگاہ فرمادیا۔ آپ نے حضرت علیؓ کو اپنے بستر پر سونے کی ہدایت فرمائی اور مکان سے اس طرح نکل گئے کہ مشرکین، جو مکان کو گھیرے ہوئے تھے، انہیں اس کا پتہ نہ چلا اور آپ حضرت ابو بکرؓ کے ساتھ سفر بھرت پر روانہ ہو گئے۔ صبح جب انہوں نے آپ پر حملہ کرنا چاہا تو دیکھا کہ آپ کے بستر پر حضرت علیؓ آرام کر رہے ہیں۔ اس سے ان کے ہوش اڑ گئے اور وہ آپ کی تلاش میں نکل کھڑے ہوئے، لیکن ناکام رہے۔ ۲

۱۔ 'دارالنحوہ' قبیلہ بن کلب کا گھر تھا۔ قریش اہم معاملات میں مشورے کے لیے یہاں جمع ہوتے اور فیصلے کرتے تھے۔ ابن ہشام، سیرۃ النبی: ۲/ ۹۲:

۲۔ تفصیل کے لیے ملاحظہ ہو مسند احمد، مسند ابن عباس، حدیث ثوبہ ۳۲۳۔ ابن حجریر، جامع البیان فی تفسیر القرآن: ۱۵۱۔ ۱۵۱۔ ۱۳۹: ۹۔ ابن ہشام، سیرۃ النبی: ۲/ ۹۷۔ ۹۸۔ اسی روایت میں ہے کہ مجلس میں بجد کے ایک شیخ کی شکل میں شیطان موجود تھا۔ اس نے ابو جہل کی رائے کی پُرزورتا تائید کی۔ قاضی عیاض (؟) نے کہا ہے کہ یہ واقعہ، جو حضرت ابن عباسؓ سے مردی ہے، قرآن کے مطابق ہے۔ البتہ شیطان کا انسان کی صورت میں آنا اور تائید کرنا غلط ہے۔ امام رازیؓ فرماتے ہیں کہ یہ اعتراض صحیح نہیں ہے۔ یہ ناممکن نہیں ہے کہ شیطان کسی انسان کی شکل میں آئے اور تجویز کی تائید کرے۔ تفسیرالکبیر: جلد ۸، جزء ۱۵، ص ۱۲۳۔ ۱۲۵

قرآن مجید نے اس کا ذکر ان الفاظ میں کیا ہے:

وَإِذَا يَمْكُرُ بِكَ الَّذِينَ كَفَرُوا
لِيُشْتِوْكَ أَوْ يُقْتَلُوكَ أَوْ يُخْرِجُوكَ
وَيَمْكُرُونَ وَيَمْكُرُ اللَّهُ وَاللَّهُ حَمْدٌ
الْمُكْرِنُونَ۔ (الانفال: ۳۰)

یاد کرو جب تمہارے بارے میں وہ لوگ تدبیر کر رہے تھے جنہوں نے کفر کیا ہے کہ تمہیں قید کر دیں یا قتل کر دیں یا تمہیں مکہ سے نکال دیں۔ وہ اپنی تدبیر کر رہے تھے اور اللہ تعالیٰ اپنی تدبیر کر رہا تھا۔ اللہ تعالیٰ بہترین تدبیر کرنے والا ہے۔

اسلام کی وسعت

ہجرت کے بعد اسلام نے جو وسعت اختیار کی اور اس کے جو تہذیبی، سماجی اور سیاسی رخ نمایاں ہوئے اس سے کمی اور مدنی دور کا فرق واضح ہوتا ہے۔ ان میں سے چند ایک کا یہاں ذکر کیا جا رہا ہے۔

تمکملی دین

مکہ میں اسلام کی اصولی تعلیمات نازل ہوتی رہیں، جن میں توحید، رسالت اور آخرت کو دلائل کے ساتھ پیش کیا گیا اور مختلف فکر و خیال کی تردید کی گئی، اصول اخلاق بیان ہوئے، عدل و انصاف کے قیام اور حقوق انسانی کی حفاظت پر زور دیا گیا۔ اسی کے ساتھ اللہ کے دین پر صبر و ثبات کی تاکید کی گئی۔ انبیاء سابقین کی تعلیمات، راہِ خدا میں ان کی جدوجہد اور استقامت کے حوالے دیے گئے۔ مدینہ میں ان تعلیمات کی اساس پر مکمل قانون حیات اور نظام شریعت عطا کیا گیا۔ اس میں عبادات (نماز، روزہ، زکوٰۃ اور حجج جیسے تعبدی امور) کی تفصیل تھی۔ خاندان کی تعمیر و تشکیل کے قواعد و ضوابط، معاشرت و معاشرت کے قوانین، سیاست و حکومت رانی کے راہ نما اصول، حدود و تعزیرات اور ان کے شرائط جیسے تمام انفرادی و اجتماعی امور شامل تھے۔ اس طرح زندگی

اسلامی تاریخ میں بھرت مدینہ کی اہمیت

کے ہر شعبہ میں قانون شریعت نافذ ہوا اور تمام قوانین پر اس کی برتری قائم ہو گئی۔
جیز الدواع کے موقع پر اعلان کر دیا گیا:

الْيَوْمَ أَكْمَلْتُ لَكُمُ دِينَكُمْ وَأَتَمَّتُ عَلَيْكُمْ نِعْمَتِي وَرَضِيَتْ لَكُمُ الْإِسْلَامُ
كُلُّمَا كُلُّ دِينٍ دِينٌ (المائدۃ: ۳)
آج میں نے تمہارے لیے تمہارا دین مکمل
کر دیا ہے اور تم پر اپنا احسان پورا کر دیا ہے
اور تمہارے لیے دین اسلام کو پسند کیا ہے۔
یہ تکمیل دین کا اعلان تھا۔ یہ پوری زندگی کے لیے اللہ تعالیٰ کی طرف سے
آخری راہ نمائی تھی۔ اس کے بعد کسی اور راہ نمائی کی ضرورت باقی نہیں رہی۔

سیاسی اقتدار

مکہ میں انتہائی سخت اور نازک حالات کے باوجوداہل ایمان کو غلبہ اور کام
رانی کی بشارت دی گئی۔ بھرت مدینہ کے بعد اعلان کیا گیا کہ اللہ کا دین غالب ہو کر
رہے گا۔ دنیا کی کوئی طاقت اس کی راہ میں مزاحم نہیں ہو سکتی۔ اسے زیر کرنے کی تمام
کوششیں اور تدبیریں ناکام ہوں گی:

يُرِيدُونَ أَن يُطْفِئُوا نُورَ اللَّهِ يَأْفُرُ أَهْمَنْ
وَيَأْبَى اللَّهُ إِلَّا أَن يَتَمَّ نُورُهُ وَلَوْ كَرِهَ
الْكُفَّارُونَ۔ هُوَ الَّذِي أَرْسَلَ رَسُولَهُ
بِالْهُدَى وَدِينِ الْحَقِّ لِيُظْهِرَهُ عَلَى الْدِينِ
كُلِّهِ وَلَوْ كَرِهَ الْمُشْرِكُونَ۔ (التوبۃ:
۳۲، ۳۳)

وہ چاہتے ہیں کہ اللہ کے نور کو اپنے مونخ
سے (پھونک مار کر) بجہادیں اور اللہ کا
فیصلہ ہے کہ وہ اپنے نور کو مکمل کر کے رہے
گا، چاہے کافروں کو یہ ناپسند ہی کیوں نہ
ہو۔ وہ اللہ ہی کی ذات ہے جس نے اپنے
رسول کو ہدایت اور دین حق کے ساتھ بھیجا
ہے، تاکہ اسے تمام دینوں پر غالب
کر دے، چاہے مشرکین اسے ناپسند ہی
کیوں نہ کریں۔

۱۔ یہ آیت الفاظ کے تھوڑے سے فرق کے ساتھ سورہ الفتح (آیت ۲۸) اور سورہ القاف (آیت ۹) میں
بھی آئی ہے۔

مکہ میں اہل ایمان کو اقتدار حاصل نہ تھا۔ مدینہ میں انہیں اقتدار عطا کیا گیا۔

مکہ میں وہ آزادی سے اللہ کے دین پر عمل نہیں کر پا رہے تھے۔ اب وہ پورے اطمینان سے اس پر عمل کر سکتے تھے:

اللہ نے وعدہ کیا ہے ان لوگوں سے جو تم میں سے ایمان لائے ہیں اور جنہوں نے نیک اعمال انجام دیے ہیں ان کو وہ زمین میں خلیفہ بنائے گا جس طرح اس نے ان سے پہلے کے لوگوں کو خلیفہ بنایا تھا اور ان کے دین کو ضرور جمادے گا جسے اس نے ان کے لیے پسند کیا ہے اور ان کی حالت خوف کو ضرور حلٰت امن میں تبدیل کر دے گا۔ وہ میری عبادت کریں گے اور میرے ساتھ کسی کو شریک نہیں کریں گے۔ جو اس کے بعد کفر کا راستہ اختیار کریں وہی فاسق ہیں۔

اللہ تعالیٰ کا یہ وعدہ پورا ہوا اور اہل ایمان کو زمین کے ایک بڑے حصہ پر اقتدار حاصل ہوا۔ سن ۶ میں صلح حدیبیہ ہوئی، جس میں اسلام کو ایک سیاسی طاقت کی حیثیت سے اہل مکہ نے تسلیم کیا اور وسیع پیانا نہ پر اسلام کی دعوت کے موقع حاصل ہوئے۔ دو سال بھی اس پر گزرنے نہیں پائے تھے کہ سن ۸ میں فتح مکہ کے بعد جو ق در جوق قبائل کے قبائل اسلام میں داخل ہونے لگے اور فتح و نصرت کا منظر ہر طرف دیکھا جا رہا تھا:

إِذَا جَاءَ نَصْرُ اللَّهِ وَالْفَتْحُ - وَرَأَى تَ النَّاسَ يَدْخُلُونَ فِي دِينِ اللَّهِ أَفْوَاجًا - فَسَيُخْبَرُ بِحَمْدِ رَبِّكَ وَاسْتَغْفِرُهُ إِنَّهُ كَانَ تَوَابًا - (النصر)

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّلِحَاتِ لِيَسْتَخْلَفُنَّهُمْ فِي الْأَرْضِ
كَمَا اسْتَخْلَفَ الَّذِينَ مِنْ قَبْلِهِمْ
وَلَيَمْكُنَّ لَهُمْ دِينَهُمُ الَّذِي ارْتَصَى لَهُمْ
وَلَيَبْدَأُنَّهُمْ مِنْ بَعْدِ حَوْفِهِمْ أَمْنًا
يَغْبُدُونَنِي لَا يُشَرِّكُونَ بِي شَيْئًا وَمَنْ
كَفَرَ بَعْدَ ذَلِكَ فَأُولَئِكَ هُمُ
الْفَسِيقُونَ - (النور: ۵۵)